

# जयपुर की होटल हयात में शादी के दौरान डेढ़ करोड़ रु. की चोरी

## पूरी घटना होटल में लगे सी.सी.टी.वी. कैमरे में कैद हुई है

जयपुर (कास)। राजधानी के मुहाना थाना इलाके में होटल हयात में शादी समारोह के दौरान करीब डेढ़ करोड़ रुपए की चोरी हो गई। यह पूरी घटना होटल में लगे सीसीटीवी कैमरे में कैद हो गई। चारदात के लिए युवक बच्चे के साथ आया था और मौका देखकर नकदी व जेवरगत से भरा बैग उठाकर ले गया। पीड़ित परिवार तेलंगाना के सायबराबाद का रहने वाला है। वह वहाँ डेस्टिनेशन वैडिंग करने जयपुर आया था।

जांच अधिकारी एसआई छगनलाल ने बताया कि सायबराबाद (तेलंगाना) के रहने वाले नरेश कुमार गुप्ता (61) ने मामला दर्ज करवाया है। उसने अपनी रिपोर्ट में बताया कि उनका हैदराबाद में मेडिकल का बिजनेस है। उनके बेटे साईरमना (24) की शादी कालोनी में हो रही वाली लड़की से तय हुई थी। दोनों ही परिवार ने जयपुर में शादी करना तय किया। शादी के लिए होटल हयात को

- सी.सी.टी.वी. में वारदात को अंजाम देता हुए 14 साल का बच्चा अपने साथी के साथ दिखाई दिया
- तेलंगाना के सायबराबाद का रहने वाला परिवार जयपुर में "डेस्टिनेशन वैडिंग" करने आया था

बुक करवाया था। 8 अगस्त को दूल्हा-दुल्हन पक्ष के लोग शादी के लिए होटल हयात में मौजूद थे। रात करीब साढ़े ग्यारह बजे मंडप के पास आशीर्वाद का प्रोग्राम चल रहा था। आशीर्वाद देने के लिए नरेश की पत्नी ने हाथ में पकड़ा सफेद रंग का बैग मंडप के पास रखा। तभी मौका पाकर पीछे से आया बच्चा नजर बचाकर बैग उठा ले गया।

पीड़ित नरेश ने बताया कि चोरी किए गए बैग में करीब डेढ़ करोड़ के गहने व कैश रखा था। फुटेज खंगालने पर रात 10 बजकर 10 मिनट पर एक 13-14 साल का लड़का और एक युवक बारात के साथ अंदर चुसते दिखाई दिए। दोनों ही होटल में होने के बाद बैग पकड़े लोगों की निगरानी

करते दिखाई दे रहे हैं। रात 11 बजकर 20 मिनट पर मंडप के पास बैग नीचे रखते ही बच्चा तेजी से आया। नजर बचाकर कुछ ही सेकेंड में बैग उठाकर ले गया। होटल के पीछे गेट के पास खड़े साथी युवक को बैग पकड़ा दिया। बैग चोरी कर दोनों ही तेजी से वहां से फरार होते दिखाई दिए। पूरी घटना महज 1 मिनट में हुई।

पीड़ित नरेश कुमार गुप्ता ने पुलिस को बताया कि हमने 7 और 8 अगस्त के लिए होटल बुक किया था। 8 अगस्त को रात को शादी का प्रोग्राम था। 9 अगस्त को सुबह 12 बजे चेक आउट करना था। शादी के लिए दूल्हा-दुल्हन पक्ष के 180 मंबर होटल में उठे थे। बैग में 85 हजार रुपए का

एक सेट गले का हार और कानों की रिंग मोती, दो लाख की सोने की दो चुड़ियां, 14 लाख रुपए का एक नेकलेस गोल्ड व डायमंड का सेट ग्रीन वीट्स, अस्सी लाख रुपए का एक फाइव लाइन नेकलेस सेट गोल्ड डायमंड, 30 लाख का एक नेकलेस सेट गोल्ड डायमंड, पांच लाख का विकटोरियन ब्रोजे गोल्ड डायमंड, दो लाख का एक कुंदन ब्रोच गोल्ड डायमंड, दो लाख का एक डायमंड ब्रासलेट सेट और करीब 1 लाख रुपए कैश रखा हुआ था।

जांच अधिकारी ने बताया कि होटल में लगे सीसीटीवी कैमरों की फुटेजों को खंगाला गया है। फुटेज में बैग चोरी करने वाला बच्चा और उसका साथी दिखाई दे रहा है। फुटेज के आधार पर चोरों के निकलने का रूट चार्ट बनाया जा रहा है। इसके लिए होटल के आसपास लगे सीसीटीवी कैमरों की फुटेजों को भी चेक करने में पुलिस टीम जुटी है।

## राजस्थान विवि. में छात्र से रैगिंग, मामला दर्ज

जयपुर। राजस्थान विश्वविद्यालय में एक छात्र से रैगिंग का मामला सामने आया है। पीड़ित छात्र ने गांधी नगर थाने में मामला दर्ज करवाया है।

पुलिस के अनुसार धौलपुर निवासी हर्ष तिवारी ने मामला दर्ज करवाया कि वह बीए प्रथम वर्ष राजनीति विज्ञान का छात्र है। केंद्रीय विश्वविद्यालय अजमेर के दोस्त राखेंद्र को राजस्थान विश्वविद्यालय दिखा रहा था। वह अपने दोस्त के साथ स्कूटी लेकर जैसे ही विवेकानंद हॉस्टल की तरफ खुलने वाले गेट पर पहुंचा तो राहुल महला, महेश चौधरी, मोहित यादव और उनके साथी छात्र नेता स्काफियो कार लेकर आए। उन्हें कुचलने की स्ट्राइल में कार दौड़ा कर ले आए, फिर सामने लाकर अचानक तेज ब्रेक लगाए। इसके बाद आरोपितों ने उसके साथ रैगिंग शुरू कर दी है। आरोपितों ने उसके मोबाइल छीन लिए और अपशब्द कहे। घटना 7 अगस्त की शाम चार बजे की है। इस पर पीड़ित ने अगले दिन थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है।

घटना के बाद राहुल महला ने भी हर्ष तिवारी और उसके साथी पर मारपीट, गाली-गलौच करने, अपशब्द कहने सहित अन्य आरोप लगाकर मामला दर्ज करवाया है। राहुल महला ने दर्ज मामले में बताया कि हर्ष तिवारी एबीवीवी का कार्यकर्ता है।

## 261 करोड़ के टैंडर में भ्रष्टाचार की शिकायत सरकार तक पहुंची

जयपुर। प्रदेश के हर जिलों में मोबाइल मेडिकल वैन सर्विस को लेकर स्वास्थ्य विभाग की 261 करोड़ के टैंडर प्रक्रिया में भ्रष्टाचार की शिकायत आ रही है। 261 करोड़ के टैंडर में भ्रष्टाचार को लेकर सीएम भजनलाल शर्मा और एसीबी में शिकायत की गई है। एक व्हिसल ब्लोअर ने सीएम और एसीबी महानिदेशक को पत्र लिखकर मोबाइल मेडिकल वैन सर्विस के टैंडर में भ्रष्टाचार के गंभीर आरोप लगाए और कार्रवाई की मांग की।

शिकायत में बताया गया कि प्रदेश के हर जिलों में मोबाइल मेडिकल वैन सर्विस उपलब्ध करवाने की टैंडर प्रक्रिया में एक कंपनी को फायदा पहुंचाने के लिए टैंडर की शर्तों में मनमाने बदलाव किए गए हैं। नेशनल हेल्थ मिशन के एमडी ने 9 मार्च को टैंडर निकाला। 23 जुलाई को एमडी एनचरूपम ने एक कोरिजेंडम निकालकर टैंडर की शर्तों में दर्जन भर बदलाव कर दिए। टैंडर की शर्तों में बदलाव प्रो बिड बैठक से पांच दिन पहले किए गए। एक खास कंपनी को टैंडर देने के लिए टेलरमेड निविदा मंगवा ली गई, जबकि सब कुछ पहले तय हो चुका था। टैंडर की कई शर्तों में ऐसे बदलाव किए गए हैं, जिनसे जनता और सरकार दोनों को नुकसान है। व्हिसल ब्लोअर ने टैंडर की शर्तों में बदलाव को टाइमिंग पर सवाल उठा कर

मामले में जांच की मांग की है। पहले मोबाइल मेडिकल वैन में मेडिकल इक्विपमेंट रखने की शर्त थी, जिसे डिलीट कर दिया गया। मोबाइल मेडिकल सर्विस देने वाली कंपनी को हर साल टैंडर प्राइस का 3 प्रतिशत अतिरिक्त पैसा देने का प्रावधान जोड़ा गया, पहले यह प्रावधान नहीं था।

टैंडर के लिए योग्यता पहले 100 मोबाइल मेडिकल वैन सर्विस संचालित करने के अनुभव की शर्त थी। इस शर्त को बाद में बदला गया। 100 से घटाकर 75 मोबाइल मेडिकल वैन के अनुभव की शर्त जोड़ी गई। साथ ही दो राज्यों में काम करने का अनुभव भी अनिवार्य कर दिया। टैंडर में शामिल होने वाली कंपनी के लिए पहले शर्त थी कि उसका तीन साल का टर्नओवर कम से कम 85 करोड़ होना चाहिए था। इस शर्त में बदलाव करके इस अवधि को चार साल कर दिया गया।

पहले टैंडर में शर्त थी कि सर्विस प्रोवाइडर के पास सेंट्रलाइज्ड कॉल सेंटर और जीपीएस ट्रैकिंग सिस्टम हो। यह सेवा सेंट्रलाइज्ड कॉल सर्विस विद जीपीएस ट्रैकिंग से मैनज करने की शर्त थी। बाद में इसमें संशोधन करके यह प्रावधान हटा दिया कि कॉल सेंटर को कोई आवश्यकता नहीं है। मोबाइल मेडिकल वैन सर्विस देने वाली कंपनी को कॉल सेंटर और जीपीएस ट्रैकिंग सिस्टम से अलग कर दिया।

## प्रदेश में 3 करोड़ से अधिक बच्चों को खिलाई जाएगी कृमि नाशक दवा

जयपुर। कृमि संक्रमण से बच्चों के शारीरिक विकास, हीमोग्लोबिन स्तर, पोषण और बौद्धिक विकास पर हानिकारक प्रभाव को रोकने के लिए निश्चित समयान्तराल पर कृमि मुक्त (डिवाय्मिंग) करने से कृमि संक्रमण के फैलाव को रोक जा सकता है। इसके लिए राज्य में 10 अगस्त को राष्ट्रीय कृमि मुक्ति दिवस कार्यक्रम आयोजित किया जाएगा।

राष्ट्रीय कृमि मुक्ति कार्यक्रम का प्रदेश स्तरीय कार्यक्रम नागौर जिले के खींवर ब्लॉक मुख्यालय पर होगा। कार्यक्रम के मुख्य अतिथि चिकित्सा एवं स्वास्थ्य मंत्री गजेंद्रसिंह खींवर होंगे। चिकित्सा एवं स्वास्थ्य मंत्री खींवर के राजकीय अस्पताल में शनिवार सुबह साढ़े नौ बजे आयोजित कार्यक्रम में नीहाहलाली को एलबैंडॉजॉल की दवा खिलाकर राष्ट्रीय कृमि मुक्ति दिवस कार्यक्रम की शुरुआत करेंगे।

चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने बताया कि प्रदेश में राष्ट्रीय कृमि मुक्ति दिवस अभियान 10 अगस्त को आयोजित कर 1 से 19 साल तक की उम्र के लगभग 3 करोड़ 33 लाख 59 हजार लक्षित बच्चों, किशोर-किशोरियों को कृमि नाशक दवा खिलाई जायेगी।

## सरस दूध 2 रुपए प्रति लीटर महंगा हुआ

जयपुर। राजधानी जयपुर में सरस दूध 2 रुपए प्रति लीटर महंगा हो गया है। जयपुर जिला दुग्ध उत्पादन सहकारी संघ (जयपुर डेयरी) की बढ़ी हुई कीमतें 11 अगस्त की शाम को होने वाली सप्लाई से लागू होंगी। डेयरी प्रशासन ने दूध के सभी ब्रांड पर 2 रुपए प्रति लीटर का इजाफा किया है। इन बढ़ी हुई कीमतों का प्रभाव जयपुर और दौसा जिले के उपभोक्ताओं पर प्रभावी रहेगा, क्योंकि जयपुर डेयरी से दूध की सप्लाई इन दो ही जिलों में की जाती है। जयपुर डेयरी वर्तमान में इन दोनों जिलों में हर रोज 10.60 लाख लीटर से ज्यादा दूध की सप्लाई करती है।

डेयरी प्रशासन ने दूध संचालकों का कमीशन भी 3 फीसदी बढ़ाया है। वर्तमान में उनको 1.50 रुपए प्रति लीटर कमीशन मिलता है, जो बढ़कर अब 1.56 रुपए प्रति लीटर कमीशन मिलेगा। पिछले महीने जयपुर डेयरी परिसर में आयोजित एक कार्यक्रम के दौरान चेयरमैन ओम प्रकाश पुनिया ने इस बात के संकेत दिए थे। जयपुर डेयरी ने कुछ समय पहले ही दूध उत्पादकों

- बढ़ी हुई कीमतें 11 अगस्त से लागू होंगी, दूध संचालकों का कमीशन बढ़ाया

से खरीदे जाने वाले दूध की कीमतों में बढ़ोतरी की थी, जो करीब 3.65 रुपए प्रति लीटर के हिसाब से हुई थी।

जयपुर डेयरी के एमडी मनीष फौजदार ने बताया कि वर्तमान में सरस टॉड (नीला) 50 रुपए लीटर, स्टैंडर्ड (हरा) 56 रुपए, गोल्ड 64 रुपए और डबल टॉड 42 रुपए प्रति लीटर मिल रहा है। 11 अगस्त को कीमतें बढ़ने के बाद सरस टॉड (नीला) 52 रुपए लीटर, स्टैंडर्ड (हरा) 58 रुपए, गोल्ड 66 रुपए और डबल टॉड 44 रुपए प्रति लीटर मिलने लगेंगे। इससे पहले जयपुर डेयरी की ओर से जनवरी 2023 में दूध की कीमतों में इजाफा किया था। उसके बाद से दूध के दामों में बढ़ोतरी नहीं की गई। हालांकि मार्च में दाम बढ़ाए गए थे, तब राजनीतिक विरोध के चलते वापस ले लिया था।

## 'प्रधानमंत्री ई-बस सेवा' जल्द धरातल पर उतरेगी

### राजस्थान को 500 के अतिरिक्त 175 और इलेक्ट्रिक बसें आवंटित हुईं

-कार्यालय संवाददाता-  
जयपुर। 'प्रधानमंत्री ई-बस सेवा' को राजस्थान में जल्द से जल्द धरातल पर उतारने और आमजन को सुगम-प्रदूषण मुक्त सफर देने के लिए मुख्यमंत्री भजनलाल शर्मा के नेतृत्व में राज्य सरकार लगातार काम कर रही है। प्रदेश को 500 बसों के अतिरिक्त अब 175 इलेक्ट्रिक बसों का आवंटन किया गया है। शुक्रवार को नगरीय विकास विभाग के प्रमुख शासन सचिव टी. रविकांत ने स्वायत्त शासन मुख्यालय में अधिकारियों और स्थानीय निकायों के आयुक्त व अधिशासी अधिकारियों की बैठक ली। जिसमें इलेक्ट्रिक बसों के संचालन के लिए सिविल एवं विद्युत इन्फ्रास्ट्रक्चर, डिपो इन्फ्रास्ट्रक्चर कार्य की प्रगति एवं पूर्व में शहरों को आवंटित बसों के अतिरिक्त बसों के आवंटन को लेकर चर्चा की।

टी. रविकांत ने बताया कि पहले केंद्र से 500 इलेक्ट्रिक बसें मिली थी, लेकिन अब 175 अतिरिक्त बसों का और आवंटन किया गया है। जिसके



नगरीय विकास विभाग के प्रमुख शासन सचिव टी. रविकांत ने शुक्रवार को 'प्रधानमंत्री ई-बस सेवा' के लिए अधिकारियों की बैठक ली।

तहत अजमेर को 50, जोधपुर को 50, कोटा को 50 और बीकानेर को 25 इलेक्ट्रिक बसों का आवंटन किया गया है। उन्होंने निर्देश देते हुए कहा कि चार्जिंग इन्फ्रास्ट्रक्चर के लिए डिस्कॉम के साथ चर्चा की जाए और पारदर्शिता के साथ काम किया जाए। सभी कमिश्नर भूमि का मौका मुआयना खुद करें और फोल्ड में जाकर साइट्स

- टी. रविकांत ने बसों का रूट और चार्जिंग सुविधा विकसित करने के निर्देश दिए

को देखें, ताकि भूमि आवंटन संबंधी प्रक्रिया जल्द पूरी हो सके।

टी. रविकांत ने कहा कि इलेक्ट्रिक बसों के संचालन के लिए शहरों में खासतौर पर भीड़ वाले इलाकों को चिह्नित किया जाए और बेस्ट रूट्स की पहचान की जाए, ताकि लोगों के सफर को सुगम बनाया जा सके। उन्होंने कहा कि इलेक्ट्रिक बसों का संचालन शहरी विकास को एक नई

## सस्टेनेबल-किफायती आवास बेहतर भविष्य तय करेगा : सी. शेखर रेड्डी

जयपुर। सीआईआई की इंडियन ग्रीन बिल्डिंग काउंसिल जयपुर चैप्टर ने शुक्रवार को "आवासीय विकास में सतत और हरित प्रथाओं को बढ़ाने" पर एक सत्र की सफलतापूर्वक मेजबानी की। क्रेडेंड और टोडार के सहयोग से आयोजित इस कार्यक्रम में आवासीय परियोजनाओं में स्थिरता पर चर्चा करने और उसे बढ़ावा देने के लिए रियल एस्टेट और निर्माण क्षेत्रों के प्रमुख हितधारकों से चर्चा की गई।

आईजीबीसी के राष्ट्रीय उपाध्यक्ष सी शेखर रेड्डी ने कहा कि "भारत में ग्रीन बिल्डिंग आंदोलन, आईजीबीसी द्वारा 2001 में हैदराबाद में केवल एक इमारत के साथ विनम्रतापूर्वक शुरू किया गया था, जो अब 11.92 बिलियन वर्ग फुट को




जयपुर। सीआईआई की इंडियन ग्रीन बिल्डिंग काउंसिल जयपुर चैप्टर ने शुक्रवार को "आवासीय विकास में सतत और हरित प्रथाओं को बढ़ाने" पर एक सत्र की सफलतापूर्वक मेजबानी की।

आवास के प्रति हमारी प्रतिबद्धता, सभी के लिए एक हरित, स्मार्ट भविष्य सुनिश्चित करेगी।" सार्वजनिक निर्माण विभाग के मुख्य अधिष्ठाता अमित कक्कड़ ने शहरीकरण और

जनसंख्या वृद्धि के जवाब में हरित प्रथाओं के बढ़ते महत्व पर जोर दिया। जयपुर विकास प्राधिकरण के टाउन प्लानिंग विदेशक विनय दलेला ने कहा कि राजस्थान सरकार राज्यभर में हरित विकास को प्रोत्साहित करने के लिए अनुकूल नीतियों पर सक्रिय रूप से काम कर रही है। आईजीबीसी जयपुर चैप्टर के अध्यक्ष आनंद मिश्रा ने राजस्थान के ग्रीन फुटप्रिंट का विस्तार करने के लक्ष्य को रेखांकित किया, जिसका लक्ष्य आवासीय विकास में सस्टेनेबल प्रेक्टिसेज को प्रेरित करना है। राजस्थान राज्य में 120 मिलियन वर्ग फुट से अधिक ग्रीन बिल्डिंग फुटप्रिंट की उपस्थिति है।

## बारिश में बही करोड़ों रु. की लागत से बनी डामर रोड

### भांकरोटा इलाके में रावत स्कूल बासड़ी और जयपुर हैरिटेज स्कूल सिरसी नाडिया के पास जे.डी.ए. द्वारा 7-8 माह पहले बनाई गई डामर की नई सड़कें टूटी, जगह-जगह खड्डों में बारिश का पानी भरा



-कार्यालय संवाददाता-  
जयपुर। मानसून की बारिश ने जयपुर विकास प्राधिकरण द्वारा करोड़ों की लागत से बनाई गई डामर रोड की पोल खोलकर रख दी है। जून-12 में भांकरोटा क्षेत्र में करीब 7-8 माह पहले बनाई गई डामर रोड एक बारिश भी नहीं झेल पायी। रावत स्कूल बासड़ी और जयपुर हैरिटेज स्कूल सिरसी नाडिया के पास जगह-जगह नई डामर रोड क्षतिग्रस्त हो गई है। अब यहां मुख्य सड़क पर गड्ढे बन चुके हैं, जिनमें बारिश का पानी भरने से स्कूल में पढ़ने के लिए आने वाले बच्चों और यहां से गुजरने वाले वाहन चालकों को भारी परेशानियां झेलनी पड़ रही हैं। उधर डामर की घटिया क्वालिटी उजागर होने के बावजूद भी जे.डी.ए. के इंजीनियर्स, टेकेदारों से सड़क को मरम्मत करवाने के बजाय चुपकी साधे बैठे हैं।

सूत्रों की मानें तो जे.डी.ए. जून-12 के इंजीनियर्स ने करीब 7-8 माह पहले भांकरोटा में बांसड़ी से रावत स्कूल तक करीब 3 किलोमीटर दूरी में सड़क बनाने का काम मैसर्स मदनलाल - रामेश्वरलाल फर्म को सौंपा था। करीब सवा करोड़ रु. की लागत से बनाई गई डामर सड़क मानसून की पहली बारिश में ही बिखर गई। हालात ऐसे हैं कि मुख्य सड़क पर जगह-जगह बड़े-बड़े गड्ढे बन चुके हैं, जिनमें बारिश का पानी भरा हुआ है। क्षतिग्रस्त सड़क में से रोड़ी-कंक्रीट भी निकलकर बिखरने लगी है। सबसे ज्यादा परेशानी स्कूल में पढ़ने के लिए आने वाले विद्यार्थियों और यहां से गुजरने वाले लोगों को हो रही है। बताया जा रहा है कि स्थानीय लोगों

- सूत्रों की मानें तो जे.डी.ए. में लागत से करीब 50 प्रतिशत कम दरों पर सड़क निर्माण का ठेका उठा रही हैं कंपनियां, नतीजन सड़कें वर्षभर भी नहीं टिक पा रहीं
- सूत्रों की मानें तो पिछले दिनों जयपुर विकास प्राधिकरण के जोन-8, पृथ्वीराज नगर, जोन-4 और जोन-9 में भी सड़क निर्माण के जो टैंडर हुए हैं, उनमें भी करीब 15 से 30 प्रतिशत तक कम लागत पर ठेके छूटे हैं।

और पार्श्व में भी जे.डी.ए. आयुक्त व उपायुक्त को इस घटिया डामर सड़क को लेकर शिकायत दी है। इसके बावजूद भी जे.डी.ए. के इंजीनियर्स इस फर्म से सड़क मरम्मत का काम नहीं कवा रहे। जबकि टैंडर की शर्तों के मुताबिक सड़क निर्माण के बाद 3 वर्ष तक रोड के रखरखाव की जिम्मेदारी निर्माणकर्ता फर्म की होती है।

सूत्रों ने बताया कि इसी प्रकार भांकरोटा में जयपुर हैरिटेज स्कूल, सिरसी नाडिया के पास करीब 2-3 किलोमीटर की दूरी में मैसर्स पाईनिंग

कंस्ट्रक्शन कंपनी ने भी डामर सड़क बनाई थी। यहां भी सड़क निर्माण के दौरान डामर की मात्रा कम डाली जाने के कारण सड़क टूटकर बिखर गई है। इस सड़क की लागत भी करीब सवा करोड़ रु. थी। सूत्रों की मानें तो जे.डी.ए. के इंजीनियर्स ने दोनों फर्मों का सिर्फ 10 प्रतिशत भुगतान रोककर शेष राशि का भुगतान तुरंत कर दिया था। अब दोनों ही फर्म टूटी हुई सड़कों को दुरुस्त करने के बजाय आनाकानी कर रही है।

बताया जा रहा है कि, जयपुर विकास प्राधिकरण में सड़क निर्माण के टैंडर लेने के लिए टेकेदारों में होड़ मची रहती है। आपसी प्रतिस्पर्धा के चक्कर में टेकेदार फर्म तय हो.एस.आर. (बेसिक स्टैंडर्ड रेट) से करीब 25-30 प्रतिशत तक कम लागत पर ठेके लेती है। इसके अलावा करीब 18 प्रतिशत जी.एस.टी. व अन्य कर राशि का भार भी निर्माणकर्ता एजेंसी पर पड़ता है। ऐसे में बी.एस.आर. से करीब 50 प्रतिशत तक कम लागत पर गुणवत्तापूर्ण सड़क निर्माण किया जाना संभव नहीं रह जाता। अपनी लागत बचाने व मोटा मुनाफा कमाने के लिए सड़क निर्माता कंपनियां तय मानक के मुताबिक डामर नहीं डालती। कहीं रोड़ी व कंक्रीट की मोटाई कम रखी जाती है तो कहीं डामर की मात्रा, नतीजन करीब 1 साल का वक्त गुजरने से पहले ही सड़कें बिखरने लगती हैं। सूत्रों की मानें तो पिछले दिनों जयपुर विकास प्राधिकरण के जोन-8, पृथ्वीराज नगर, जोन-4 और जोन-9 में भी सड़क निर्माण के जो टैंडर हुए हैं, उनमें भी करीब 15 से 30 प्रतिशत तक कम लागत पर ठेके छूटे हैं।

## 25 लाख रु. ठगने वाला गिरफ्तार

जयपुर। एयरपोर्ट पुलिस ने डोग्मा सॉफ्ट वेयर के माध्यम से क्रेडिट कार्ड से 25 लाख रुपये की धोखाधड़ी कर करने वाले आरोपित शशीर आरोपित माजिद हुसैन निवासी मानसरोवर जयपुर को गिरफ्तार किया है। पुलिस उपायुक्त जयपुर पूर्व कावेन्द्र सिंह सागर ने बताया कि पुलिस जानकारी में सामने आया है कि आरोपित इस तरह की कई लोगों से धोखाधड़ी कर पिछले छह माह से फरार चल रहा था। एयरपोर्ट थाना पुलिस ने पीड़ित अंकित टेलर की ओर से दर्ज मामले पर कार्रवाई की है।

## सार-समाचार 'स्त्री-2' की स्टारकास्ट जयपुर पहुंची



जयपुर। फिल्म 'स्त्री' की अपार सफलता के बाद दर्शकों को लम्बे समय से इसके सीक्वल इंतजार था, जो कि अब कुछ ही दिनों में खत्म होने वाला है। मेडॉक फिल्मस् और जियो स्टूडियोज के बैनर तले बनी हॉरर-कॉमेडी फिल्म 'स्त्री-2' आगामी 15 अगस्त को बड़े पर्दे पर रिलीज होने के लिए तैयार है। इस फिल्म में राजकुमार राव, श्रद्धा कपूर, आरोपराजित खुराना, अभिषेक बच्चौ और पंकज त्रिपाठी मुख्य किरदार निभा रहे हैं। फिल्म के ट्रेलर से लेकर गाने तक दर्शकों के बीच रिलीज से पहले ही काफी परदे किये जा रहे हैं। फिल्म के प्रमोशन के लिए शुक्रवार को राजकुमार राव और श्रद्धा कपूर गुलाबी नगरी जयपुर पहुंचे। यहाँ भी लोगों में स्त्री की रिलीज को लेकर खासा उत्साह दिखा। जयपुर के मैरियट होटल में एक प्रेस कॉन्फ्रेंस का आयोजन किया गया, जिसमें दोनों ही कलाकारों ने मीडिया के सवालों के जवाब दिए और फिल्म से जुड़ी रोचक बातें बताईं। इसके साथ ही फिल्म का एक और गाना 'खूबसूरत' भी रिलीज किया गया।

## महेंद्र शर्मा ने दिलाई कार्यकारिणी को शपथ



जयपुर। जल भवन स्थित राजस्थान राज्य कर्मचारी संघ के कार्यालय में शुक्रवार को अध्यक्ष महेंद्र शर्मा की अध्यक्षता में संयुक्त बैठक आयोजित हुई। सचिव कृष्णेंद्र चटर्जी ने बताया कि संघ के पदाधिकारी, सक्रिय सदस्यों एवं जिला हनुमानगढ़ के सक्रिय मंत्रालयिक राजसेवकों की उपस्थिति में बैठक का आयोजन किया गया। जिसमें सर्वसम्मति से जिला स्तरीय कार्यकारिणी के विस्तार की कड़ी में जिला हनुमानगढ़ के क्षेत्रीय सचिव पद पर विनोद खींचू, क्षेत्रीय जनसंपर्क सचिव पद पर मोहित कुमार को सर्वसम्मति से निर्वाचित चुना गया था। संघ के सलाहकार सुशील शर्मा व अध्यक्ष महेंद्र शर्मा ने सभी पदाधिकारियों का माल्यार्पण कर शुभकामनाएं दीं। संघ के वरिष्ठ उपाध्यक्ष मूलचरी बरसाना, उपाध्यक्ष मोहम्मद युनुस ने मिठाई खिलाकर स्वागत किया। बैठक में उपस्थित सभी अधिकारियों एवं कर्मचारियों ने उनके अग्रिम भविष्य की शुभकामनाएं दीं। बैठक में विभाग को निगम बनाए जाने, एएमएस एप पर उपस्थित की बाध्थता समाप्त कराने एवं राजसेवकों की पदोन्नति के साथ ही पदों के पुनर्गठन पर चर्चा की गई।

## जयपुर के जैन मंदिर में चोरी

जयपुर। राजधानी करघली इलाके में जैन मंदिर में चोरी का मामला सामने आया है। लोक तोड़कर मंदिर में घुसा बदमाश प्लास्टिक कट्टे में मूर्ति, गुल्लक व छत्र रखकर चोरी कर ले गया। मंदिर में लगे सीसीटीवी फुटेज में चोर की करतूत कैद हो गई। पुलिस फुटेज के आधार पर चोर की तलाश कर रही है। पुलिस ने बताया कि करघनी स्त्रीम स्थित श्रीमहावीर दिगम्बर जैन मंदिर में चोरी हुई है। मंगलवार देर रात बदमाशों ने चोरी की नीयत से मंदिर को निशाना बनाया। देर रात लोक तोड़कर चोर मंदिर में घुसा। मंदिर से भगवान महावीर की मूर्ति, चांदी के दो छत्र और गुल्लक व अन्य सामान चोरी कर ले गया। बुधवार सुबह मंदिर पहुंचने पर चोरी की वारदात का पता चला। मंदिर में लगे सीसीटीवी फुटेज खंगालने पर चोर की करतूत कैद मिली। रात करीब 11:45 बजे एक बदमाश मंदिर में चोरी करने घुसा। वह अपने साथ प्लास्टिक का बड़ा खाली कट्टा लेकर आया था। भगवान महावीर की मूर्ति, छत्र व गुल्लक सहित अन्य सामान को प्लास्टिक कट्टे में रखकर बदमाश चोरी कर ले जाता दिखा। मंदिर में चोरी की सूचना पर करघनी थाना पुलिस मौके पर पहुंची। पुलिस ने मौके से सबूत जुटाकर फुटेज के आधार पर चोर की तलाश शुरू कर दी है।

## 'एन.पी.एस. ने पेंशन को सुलभ बनाया'

जयपुर। पेंशन का लाभ पहले केवल सरकारी कर्मचारियों को ही मिलता था। लेकिन, नेशनल पेंशन सिस्टम (एनपीएस) की शुरुआत के बाद अब यह लाभ सभी को मिल रहा है। भारत में अब वर्कफोर्स की संख्या लगभग 468 मिलियन है, वहीं 90 प्रतिशत असंगठित क्षेत्र में कार्यरत हैं तथा उन्हें सामाजिक सुरक्षा लाभों तक वैधानिक पहुंच भी उपलब्ध नहीं है। इस संदर्भ में, कर्मचारियों के जीवनसाथी और बच्चों की वित्तीय सुरक्षा सुनिश्चित करने के लिए एन.पी.एस. एक महत्वपूर्ण साधन बन जाता है। यह बात पेंशन फंड रेगुलेटरी एंड डेवलपमेंट अथॉरिटी (पीएफआरडी) के चेयरपर्सन, डॉ. दीपक मोहंठी ने कही है। सड़कें बिखरने को जयपुर में फिककी राजस्थान स्टेट काउंसिल द्वारा पीएफआरडी के सहयोग से आयोजित कॉर्पोरेट के लिए नेशनल पेंशन सिस्टम (एनपीएस) पर इंटरैक्टिव सेशन में संबोधित कर रहे थे।